



நெடுஞ்சாலைத்துறையில் புதியதாக பணியில் சேர்ந்துள்ள உதவிப் பொறியாளர்களுக்கும் மற்றும் பதவி உயர்வு பெற்று இளநிலைப் பொறியாளர்களுக்கும், அடித்தளப் பயிற்சி வகுப்பை, நேற்று (18.6.2024) சென்னை, கிண்டி, நெடுஞ்சாலை ஆராய்ச்சி நிலையத்தில், பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு தொடங்கி வைத்தார்கள். இப்பயிற்சி வகுப்புத் தொடக்க விழாவில், நெடுஞ்சாலைகள் மற்றும் சிறு துறைமுகங்கள் துறை அரசு கூடுதல் தலைமைச் செயலாளர் பிரதீப் யாதவ் தலைமையுடையாற்றினார். விழாவில் தமிழ்நாடு சாலை மேம்பாட்டின் திட்ட இயக்குநர் மருத்துவர் இரா.செல்வராஜ், நெடுஞ்சாலை ஆராய்ச்சி நிலைய இயக்குநர் க.சேகர், நெடுஞ்சாலைத்துறை முதன்மை இயக்குநர் (கூ.பொ), இரா.சந்திரசேகர், தலைமைப் பொறியாளர் (நாடாடு மற்றும் கிராமச் சாலைகள்) மா.முருகேசன் ஆகியோர் கலந்து கொண்டனர்.



முதலமைச்சர் மு.க. ஸ்டாலின் அவர்களை நேற்று (18.06.2024) தலைமைச் செயலகத்தில், ஸ்குவாஷ் விளையாட்டு வீரங்களையும் தமிழ்நாடு மின் உற்பத்தி மற்றும் பகிர்மானக் கழகத்தின் துணை இயக்குருமாள (விளையாட்டு) செல்வி ஜோஷ்ணா சின்னப்பா 2024-ஆம் ஆண்டிற்கான பத்மஸ்ரீ விருது பெற்றதற்காக சந்தித்து வாழ்த்துப் பெற்றார். உடன் நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, தலைமைச் செயலாளர் சிவ் தால் மீனா, தமிழ்நாடு மின் தொடரமைப்பு கழகத்தின் தலைவர் / தமிழ்நாடு மின் உற்பத்தி மற்றும் பகிர்மானக் கழகத்தின் தலைவர் மற்றும் மேலாண்மை இயக்குநர் ராஜேஷ் லக்ஷானி, முதுநிலை விளையாட்டு அலுவலர் சிவசுமார் ஆகியோர் உள்ளனர்.

தமிழ்நாட்டில் தொல்லியல் முக்கியத்துவம் வாய்ந்த இடங்களில் ஆய்வு!

அகழாய்வுப் பணிகள் - முதல்வர் தொடங்கி வைத்தார்!... முதல் பக்கத் தொடர்ச்சி

நிர்ப்புவதற்கு நாம் இன்னும் நீண்ட தூரம் செல்ல வேண்டும். நிர்ணயிக்கப்பட இலக்குகளை அடைவதற்காக தமிழ்நாட்டின் அனைத்துப் பகுதிகளையும் உள்ளடக்கி வரலாற்றுக்கு முந்தைய காலம் முதல், வரலாற்றுக் காலம் வரையிலான தொல்லியல் முக்கியத்துவம் வாய்ந்த இடங்களில் அகழாய்வு செய்வதற்குத் திட்டமிடப்பட்டுள்ளது.

பண்டைத் தமிழ்ச் சமூகத்தின் தொன்மை, பண்பாடு, தொழில்நுட்பம் மற்றும் விழாவிடங்களுக்குப் பெருமை சேர்க்கும் வண்ணம் தற்போது 2024 ஆம் ஆண்டில் கீழ்க்காணும் எட்டு இடங்களில் அகழாய்வுகள் மேற்கொள்ளப்பட்டுள்ளன. தமிழ்நாடு அரசு தொல்லியல் துறை சென்ற ஆண்டில் எட்டு இடங்களில் அகழாய்வு செய்ததைப் போன்று இவ் வாண்டியிலும் எட்டு இடங்களில் அகழாய்வு மேற்கொள்ளப்பட்டுள்ளது சிறப்பாகும்.

- கீழடி மற்றும் அதன் அருகிலுள்ள தொல்லியல் தளமான கொந்தைக, சிவகங்கை மாவட்டம் - பத்தாம் கட்டம்
- வெம்பக்கோட்டை, விருதுநகர் மாவட்டம் - மூன்றாம் கட்டம்
- கீழ்நமணடி, திருவண்ணாமலை மாவட்டம் - இரண்டாம் கட்டம்
- பொற்பனைக்கோட்டை, புதுக்கோட்டை மாவட்டம் - இரண்டாம் கட்டம்
- திருமலாபுரம், தென்காசி மாவட்டம் முதல் கட்டம்
- சென்னானூர், கிருஷ்ணகிரி மாவட்டம் - முதல் கட்டம்
- கொங்கல்நகரம், திருப்பூர் மாவட்டம் - முதல் கட்டம்
- மருங்கூர், கடலூர் மாவட்டம் - முதல் கட்டம்

தமிழ்நாடு அரசு தொல்லியல் துறை சார்பில் கடந்த 6.4.2023 அன்று முதலமைச்சர் அவர்கள் அகழாய்வுப் பணிகளை தொடங்கி வைத்தார். அந்த அகழாய்வில் கண்டெடுக்கப்பட்ட பொருட்களின் விவரங்கள் வருமாறு:-

கீழடி ஒன்பதாம் கட்ட அகழாய்வு விவரங்கள்
சிவகங்கை மாவட்டம், திருப்புவனம் வட்டத்தில் கீழடியில் அமைந்துள்ள பள்ளச்சுந்தை திட்டில் 110 ஏக்கர் பரப்பளவில் அமைந்துள்ள தொல்லியல் மேட்டில் 2014ஆம் ஆண்டு முதல் தொடர் அகழாய்வுகள் நடைபெற்று வருகின்றன. சென்ற ஆண்டு மேற்கொள்ளப்பட்ட இவ்வகழாய்வில் புதினான்கு குழிகளில் பணிகள் மேற்கொள்ளப்பட்டு, தங்க அணிகலன், தந்தத்தினாலான பகடைகள், அழகிய வேலைப்பாடுகளுடன் கூடிய சுடுமண்ணால் செய்யப்பட்ட விளக்கை உருவங்கள், சுடுமண்ணால் செய்யப்பட்ட தக்காளிகள், வட்டச்சில்லுகள், அஞ்சனக் கோல்கள், செப்புக் காசுகள், செப்பு ஊசி, இரும்பி னால் செய்யப்பட்ட ஆணிகள் என 804 தொல் பொருட்கள் வெளிக்கொணரப்பட்டுள்ளன. மேலும், வெவ்வேறு நிலைகளிலிருந்து எலும்பு மற்றும் கரி மாந்திகள் அறியவியல் பகுப்பாய்விற்கு சேகரிக்கப்பட்டுள்ளன.

முதற்கட்டமான, அகழ்ந்தெடுக்கப்பட்டு நடன்கு அகழாய்வுக் குழிகளில் சுமார் 35 செ.மீ. ஆழத்தில் களிமண் மற்றும் சுண்ணாம்புக் கலவைக் கொண்டு அமைக்கப்பட்ட தரைதளம் கண்டுபிடிக்கப்பட்டுள்ளது. இத்தரைதளம் 3 முதல் 6 செ.மீ. தடிமனுடன் காணப்படுகிறது. மேற்கொண்டு மேற்கொள்ளப்பட்ட அகழாய்வுகள், தரைதளத்தின் கீழே, சுமார் இரண்டு அடி ஆழத்திற்கு ஆயிரத்திற்குப் மேற்பட்ட கருப்புசிவப்பு, சிவப்பு பூச்சு, மற்றும் சிவப்பு நிறப் பாணை ஓடுகள் குவிவரை கண்டறியப்பட்டுள்ளன. விரிவான அகழாய்வுகள் மூலம் முழுமையான பண்பாட்டு வளத்தினைக் வெளிக்கொண்டு வருவதற்கு அடுத்தகட்ட அகழாய்வு நடவடிக்கைகள் மேற்கொள்ளப்பட்டுள்ளன.

கொந்தைக நான்காம் கட்ட அகழாய்வு விவரங்கள்
கொந்தைகையில் மேற்கொள்ளப்பட்ட நான்காம் கட்ட அகழாய்வில் 10 x 10 மீ. என்ற அளவிலும் 4 x 4 மீ. என்ற அளவிலும் தோண்டப்பட்ட இரண்டு அகழாய்வுக் குழிகளில் 24 புதுமக்கள் தாழிகள் மூன்று நிலைகளில் கண்டறியப்பட்டுள்ளது. இந்த ஈமத்தாழிகளில் மேற்கொள்ளப்பட்ட அகழாய்வில் மனித எலும்புக்கூடுகளுடன் 110 மேற்பட்ட கருப்புசிவப்பு மற்றும் சிவப்பு பூச்சு பெற்ற மட்கலன்களும் 9 தொல்பொருட்களும் அகழ்ந்தெடுக்கப்பட்டுள்ளன. இத்தொல்பொருட்களில் வேலைப்பாடுகளுடன் சூது பலன் மணிகள், இரும்பினால் செய்யப்பட்ட கத்திகள், உளி, வளையம், குறிப்பிடத்தக்கவை யாகும். இவைதவிர ஈமத்தாழியினுள் இருந்து தந்தத்தினால் செய்யப்பட்ட வளையம் ஒன்று முதன்முறையாக கண்டறியப்பட்டுள்ளது.

வெம்பக்கோட்டை இரண்டாம் கட்ட அகழாய்வு
விருதுநகர் மாவட்டத்தில் உள்ள வெம்பக்கோட்டை 2021-2022 ஆம் ஆண்டு வெம்பக்கோட்டையில் அகழாய்வு தொடங்கப்பட்டது. இத்தொல்லியல் மேடு உள்ளூர் மக்களால் மேடுடுக்காடு அல்லது உச்சிமேடு என்று அழைக்கப்படுகிறது. வெம்பக்கோட்டை வாழ்விட மேட்டில் மேற்கொள்ளப்பட்ட



முதலமைச்சர் மு.க. ஸ்டாலின் அவர்கள் நேற்று (18.06.2024) தலைமைச் செயலகத்தில், தமிழ்நாடு அரசு தொல்லியல் துறை சார்பில் 2024-ஆம் ஆண்டிற்கான அகழாய்வுப் பணிகளின் தொடக்கமாக சிவகங்கை மாவட்டம் கீழடி மற்றும் அதனைச் சுற்றியுள்ள பகுதியான கொந்தைக (பத்தாம் கட்டம்), விருதுநகர் மாவட்டம் வெம்பக்கோட்டை (மூன்றாம் கட்டம்), திருவண்ணாமலை மாவட்டம் - கீழ்நமணடி (இரண்டாம் கட்டம்), புதுக்கோட்டை மாவட்டம் - பொற்பனைக்கோட்டை (இரண்டாம் கட்டம்), தென்காசி மாவட்டம் திருமலாபுரம் (முதல் கட்டம்), கிருஷ்ணகிரி மாவட்டம் சென்னானூர் (முதல் கட்டம்), திருப்பூர் மாவட்டம் - கொங்கல்நகரம் (முதல் கட்டம்) மற்றும் கடலூர் மாவட்டம் மருங்கூர் (முதல் கட்டம்) ஆகிய எட்டு இடங்களில் அகழாய்வுப் பணிகளை தொடங்கி வைத்தார். இந்த நிகழ்ச்சியில், வருவாய் மற்றும் பேரிடர் மேலாண்மைத் துறை அமைச்சர் கே.கே. எஸ். எஸ்.ஆர். ராமச்சந்திரன், நிதி, மனிதவள மேலாண்மை மற்றும் தொல்லியல் துறை அமைச்சர் தங்கம் தென்னரசு, கூட்டுறவுத் துறை அமைச்சர் கே.ஆர். பொரியகருப்பன், தலைமைச் செயலாளர் சிவ் தால் மீனா சுற்றுவா. பண்பாடு மற்றும் அறிநிலையங்கள் துறை கூடுதல் தலைமைச் செயலாளர் டாக்டர். க. மணிவாசன், தொல்லியல் துறை முதன்மைச் செயலாளர் / ஆணையர் த. உதயசந்திரன் மற்றும் அரசு உயர் அலுவலர்கள் கலந்து கொண்டனர்.

அகழ்வாராய்ச்சியின் மூலம் இம்மேடானது வரலாற்றுக் கால முதல் இடைக்கால வரையிலான தொடர்ச்சியான எச்சங்களை வெளிப்படுத்துகிறது. இங்கு மேற்கொள்ளப்பட்ட இரண்டு கட்ட அகழ்வாராய்ச்சியில் மொத்தம் 34 அகழாய்வு குழிகள் தோண்டப்பட்டுள்ளன. மேலும் 7800க்கும் மேற்பட்ட தொல் பொருட்கள் கிடைத்துள்ளன.

நுண்கற்காலக்கருவிகள், கண்ணாடிமணிகள், சுடுமண்ணாலான காதணிகள், உருவங்கள், தக்காளிகள், மணிகள், சங்காளானவளையங்கள், மோதிரங்கள், வட்டச்சில்லுகள், இரும்பு உருக்குக் கழிவுகள் மற்றும் பல பொருட்கள் கிடைத்துள்ளன. மேலும் முழுமை பெறாத சங்குவளையங்கள் மிக அதிகமாக இந்த தொல்லியல் மேட்டில் கிடைக்கின்றன. மேலும், 100க்கும் மேற்பட்ட இரும்புப் பொருட்களும், 40க்கும் மேற்பட்ட செப்புப் பொருட்களும் கிடைத்துள்ளன. இவ்விடத்தில் பல வரலாற்று சான்றுகளை கண்டெடுத்தி அடுத்தகட்ட அகழ்வாய்வு பணிகள் மேற்கொள்ளப்பட்டுள்ளன.

கீழ்நமணடி அகழாய்வு பணிகளின் விவரங்கள்
கீழ்நமணடி கிராமம், திருவண்ணாமலை மாவட்டத்தில், வந்தவாசி வட்டத்தில் அமைந்துள்ளது. சுமார் 55 ஏக்கர் பரப்பளவில் பரந்துவிந்ந்துள்ள இந்த இடத்தில் 200க்கும் மேற்பட்ட பெருங்கற்காலக் கட்டிடங்கள் உள்ளன. சில சேதமடைந்த கல் வட்டங்களுக்குள் ஈமப்பேழையின் எச்சங்கள் காணப்படுகின்றன.

சென்ற ஆண்டு மேற்கொள்ளப்பட்ட அகழாய்வு இடங்களுக்கு மேற்பட்ட இடங்களில் அகழாய்வு மேற்கொள்ளப்பட்டது. புதைவிட பகுதியில் 12 அகழாய்வு குழிகளும், வாழ்விட பகுதியில் 10 அகழாய்வு குழிகளும் தோண்டப்பட்டன. புதைவிட பகுதியில் மொத்தம் 21 ஈமப்பேழைகள் கண்டறியப்பட்டு அவற்றில் 8 ஈமப்பேழைகள் மட்டுமே முழுமையான நிலையில் உள்ளன. மற்றவை உடைந்தநிலையில் காணப்படுகின்றன.

புதைவிட பகுதியில் 30க்கும் மேற்பட்ட கீரல் குறியீட்டு பாணை ஓடுகள் மற்றும் 43 தொல்பொருட்கள் கண்டெடுக்கப்பட்டுள்ளன. வாழ்விட பகுதியில் 45 கீரல் குறியீட்டு பாணை ஓடுகள் மற்றும் 46 தொல்பொருட்கள் கண்டெடுக்கப்பட்டுள்ளன. புதைவிட பகுதியில் இருந்து சுமார் 500 மீட்டர் தொலைவில் ஒரு சிறிய குன்றின் மேல் 30க்கும் மேற்பட்ட கற்கோடாரி பட்டைட்டிடம் உள்ளங்கள் காணப்படுகின்றன.

பொற்பனைக்கோட்டை அகழாய்வு பணிகள்
பொற்பனைக்கோட்டை, புதுக்கோட்டை மாவட்டத்தில் மணிமாங்கலம் மற்றும் ஆலங்குடி இடையே அமைந்துள்ளது. சொசுகல்வின் அளவு, நினைவுக் கல், கருப்புசிவப்பு பாணை ஓடுகள், குறியீட்டு அடையாளங்கள், பிராமி பொறிக்கப்பட்ட பாணை ஓடுகளின் வாயிலாக இந்த இடம் சங்க கால தொல்லியல் தளமாக அறியப்படுகிறது.

சென்ற ஆண்டு மேற்கொள்ளப்பட்ட அகழாய்வில் வட்ட வடிவ சுட்ட செங்கற்கட்டுமானமானது சுமார் 38 செ.மீ. ஆழத்தில் கண்டறியப்பட்டது. வட்டவிற்கு பகுதியில் தொடங்கி தென்கிழக்கு பகுதிவரை நீண்டு, மூன்று அடுக்கினைக் கொண்டுள்ளது. இதன் விட்டம் 230 செ.மீ. ஆகும். இதன் தொடர்ச்சி

சியாக, வடகிழக்கு பகுதியில் 57 செ.மீ. ஆழத்தில் வாய்க்கால் ஒன்று அமைக்கப்பட்டுள்ளது. இதன் நீளம் 255 செ.மீ. ஆகும். மேலும், வட்டச்சில்லுகள், கெண்டிபுக்குகள், கண்ணாடி வளையங்கள், கண்ணாடி மணிகள், சுடுமண் விளக்கு, தக்காளிகள், காசு, சூதுவளையங்கள், மெருகேற்றும் கற்கள், எலும்பு முனை கருவிகள், ஆறு இதழ் கொண்ட தங்க மூக்குத்தி / தோடு என 533 தொல்பொருட்களும், கீரல் குறியீடுகளும், தமிழி (தமிழ் பிராமி) எழுத்துப் பொறிக்கப்பட்ட மட்கல ஒரு ஆகியவை கிடைத்துள்ளது என்பது குறிப்பிடத்தக்கது.

இதன் அடிப்படையில், ஏராளமான இரும்புக் கருகர்கள், சுடுமண் குழாய்கள், உலைகள் கிடைப்பது தொடக்க வரலாற்றுக் காலங்களிலும் இடைக்காலத்திலும் இரும்புத் தொழில் முழு வீச்சில் இருந்து எழப்பதைக் குறிக்கிறது. இரும்புக்காலப் பண்பாட்டின் வேர்களைத் தேடுவது இந்த அகழாய்வின் நோக்கமாகும்.

திருமலாபுரத்தில் முதல் கட்ட அகழாய்வுப் பணி தொடக்கம்
தென்காசி மாவட்டம், விளக்கி வட்டம், வாசுதேவ நல்லூர் திருமலாபுரம் கிராமத்தில் குலசேகரப் பேரி கண்பாயின் அருகில் சாலை அமைப்பதற்காக மண் எடுக்கும்வாய்ப்பு ஏற்கத்தகுறிய நான்கு அடி ஆழத்தில் தொல்லியல் எச்சங்கள் வெளிக்கொணரப்பட்டன.

இத்தொல்லியல் மேட்டானது சுமார் 25 ஏக்கர் பரப்பளவில் அமைந்துள்ளது. இப்புதைவிடப்பகுதியில் கற்புக்கை மற்றும் புதுமக்கள் தாழி வகை ஈமச் சாணங்கள் அமைந்துள்ளது. இப்பகுதியில் வெண்ணை நிறத்தினால் அலங்கரிக்கப்பட்ட கிண்ணங்கள் மற்றும் மூடி்களும், பெருகூட்டப்பட்ட சிவப்பு பாணை ஓடுகள், ஈமத்தாழிகள், செம்பினாலான கிண்ணம், இரும்பினாலான பொருட்கள் (ஈட்டி, வாள், குறுவாள், வில் கத்தி) ஆகியவை முக்கிய தொல்பொருட்களாகும்.

மேற்கண்ட விவரங்களின்படியில், இத்தளத்தின் தன்மையைப் புரிந்து கொள்ளுதல், இத்தளத்தில் உள்ள பெருங்கற்கால புதைவிடத்தின் எல்லை யைக் கண்டறிதல், இரும்புக் கால வாழ்விடப்பகுதியைக் கண்டறிதல், வாழ்விடப்பகுதியின் தன்மை மற்றும் பெருங்கற்கால புதைவிடத்தைப் பற்றிய கூடுதல் சான்றுகளை வெளிக்கொண்டு வருதல், இரும்புக்கால மக்களின் ஈமச்சடங்கைப் பற்றி அறிந்து கொள்ளுதல், இப்பகுதியின் வாழ்வியல், கலை, கலாச்சாரம், மட்பாண்டங்கள் மற்றும் குடி யேற்றமுறைப் பற்றி மேலும் அறிதல், இரும்புக் காலம் மற்றும் தொட்டக் வரலாற்றுக் காலங்களுக்கு இடையே உள்ள தொடர்பை கண்டறிதல் போன்ற முக்கிய நோக்கங்களை அகழாய்வு மேற்கொள்ள திட்டமிடப்பட்டுள்ளது.

சென்னானூரில் முதல் கட்ட அகழாய்வுப் பணி தொடக்கம்

கிருஷ்ணகிரி மாவட்டம், ஊத்தங்கரை வட்டத்தில் வரலாற்று சிறப்பு மிக்க கிராமமான சென்னானூர் அமைந்துள்ளது. சென்னானூர் குட்டை என்னும் மலையின் மேற்கு பக்க அடிவாரத்தில் சுமார் 50 ஏக்கர் பரப்பளவில் தொல்லியல் மேட்டானது காணப்படுகின்றது. இத்தொல்லியல் மேட்டானது சுமார் 2.5 மீ அளவுக்கு தொல்லியல் எச்சங்களை தாங்கி நிற்கிறது. இத்தொல்லியல் மேட்டில் மேற்கொள்ளப்பட்ட களாய்வில் கருப்பு சிவப்பு பாணை ஓடுகள், கருப்பு வண்ண பாணை ஓடுகள், சிவப்பு வண்ண பூச்சு பாணை ஓடுகள் மற்றும் சொர சொர்ப்பான சிவப்பு வண்ண பாணை ஓடுகள் அதிகளவில் காணப்படுகின்றது. இவை தவிர நுண்கருவி காலத்தினை சார்ந்த கருவிகள், புதிய கற்காலத்தினை சார்ந்த கற்கருவிகள், வட்டக் கழக செயலாளர்கள், சுடுமண் விளக்கு, தக்களி போன்றவை இத்தொல்லியல் மேட்டில் கண்டெடுக்கப்பட்டன. இவை தவிர இப்பகுதியில் உழவு

தொழிலின் சங்ககால செங்கற்கல் பல கிடைத்துள்ளது. இவைதவிர தொல்லியல் மேட்டின் அருகில் உள்ள மலையில் மூன்று குகைகளில் பாறை ஓவியங்கள் கண்டறியப்பட்டுள்ளது. இவை வெண்ணை நிறத்தில் தீட்டப்பட்டுள்ளது.

கிடைக்கப்பெற்ற சான்றுகளின் அடிப்படையில் சென்னானூரில் அகழாய்வு மேற்கொண்டால் புதிய கற்காலம் மற்றும் நுண்கற்கால மக்களின் பண்பாட்டினை அறியலாம். மேலும், இப்பகுதியில் மனிதர்கள் எந்த கால கட்டத்தில் இருந்து தொடர்ச்சியாக வாழ்ந்து வருகிறார்கள் என்பதை அறிய முடியும். சென்னானூரில் மேற்கொள்ளப்படும் அகழாய்வின் மூலம் கிருஷ்ணகிரி மாவட்டத்தின் வரலாறு முழு மையாக அறிய முடியும்.

கொங்கல்நகரத்தில் முதல் கட்ட அகழாய்வு
கொங்கல்நகரம் கிராமம், உடுமலைப்பேட்டை வட்டம், திருப்பூர் மாவட்டத்தில் அமைந்துள்ளது. தற்போதைய கொங்கல்நகரம் கிராமத்திலிருந்து 1 கி.மீ தொலைவில் 20 ஏக்கர் நிலப்பரப்பில் தொல்லியல் மேடு அமைந்துள்ளது. மேலும், பெருங்கற்கால ஈமச்சின்னங்களான கல்வட்டம் மற்றும் கற்பிட்டை கொங்கல்நகரம் கிராமத்திலும் அதைச் சுற்றியுள்ள பகுதியிலும் அமைந்துள்ளது. இப்பகுதி பல்வேறு இரும்புக் காலத் தளங்கள், பாறை ஓவியங்கள், எண்ணற்ற இரும்புக் காலம் மற்றும் தொட்டக் வரலாற்று பெருங்கற்கால நினைவுச்சின்னங்கள் ஆகியவற்றைக் கொண்டுள்ளது.

இங்குள்ள வாழ்விட தொல்லியல் மேடு 20 ஏக்கர் பரப்பளவைக் கொண்டுள்ளது மற்றும் தற்போதைய தரை மட்டத்திலிருந்து 2 மீட்டருக்கு மேல் உயர்ந்து காணப்படுகின்றது. புதைவிட பகுதியில் கல்வட்டங்கள், பரல் உயர் பதுக்கை, காராக்கப்பட்ட கற்புக்கை மற்றும் புதுமக்கள் தாழிகள் காணப்படுகின்றன. ஒரு பரல் உயர் பதுக்கையின் விளிம்பில் குத்துக்கல் ஒன்று அமைந்துள்ளது. குறியீடுகள் மற்றும் தமிழி (தமிழ் பிராமி) பொறிக்கப்பட்ட பாணை ஓடுகள் தவிர, பாணை வளைப்பான்.

சென்னை மேற்கு மாவட்டம் - மத்திய சென்னை நாடாளுமன்ற தொகுதிக்குட்பட்ட அண்ணாநகர், ஆயிரம்விளக்கு, சேப்பாக்கம்-திருவல்லிக்கேணி தொகுதிகளில் தயாநிதி மாறன் எம்.பி. வாக்காளர்களுக்கு நன்றி தெரிவிக்கிறார்!

மாவட்டச் செயலாளர் நே. சிற்றரசு அறிவிப்பு!

சென்னை மேற்கு மாவட்டம், மத்திய சென்னை நாடாளுமன்ற தொகுதிக்குட்பட்ட அண்ணாநகர், ஆயிரம்விளக்கு, சேப்பாக்கம்-திருவல்லிக்கேணி ஆகிய சட்டமன்ற தொகுதிகளில் கீழ்க்கண்ட அட்டவணைப்படி மாலை 04.00 மணி முதல் மத்திய சென்னை நாடாளுமன்ற உறுப்பினர் தயாநிதி மாறன், எம்.பி. வாக்காளர்களுக்கு நன்றி தெரிவிக்கும் சென்னை மேற்கு மாவட்ட செயலாளர் நே.சிற்றரசு (எனது) தலைமையில் நடைபெறுகிறது. நன்றி தெரிவிக்கும் பகுதிகள் பின்வருமாறு :-

தேதி	நேரம்	பகுதி
20.6.2024	மாலை 4.00 மணி முதல்	திருவல்லிக்கேணி ஆயிரம்விளக்கு மேற்கு
21.6.2024	மாலை 4.00 மணி முதல்	அண்ணாநகர் தெற்கு அண்ணாநகர் வடக்கு
22.6.2024	மாலை 4.00 மணி முதல்	சேப்பாக்கம் ஆயிரம்விளக்கு கீழ்க்க

ஆகவே மேற்குறிப்பிட்ட அட்டவணைப்படி நன்றி அறிவிப்பு நிகழ்வு நடைபெறுகிறது. ஆகையால் இந்தியா கூட்டணி கட்சிகளின் நிர்வாகிகள், சென்னை மேற்கு மாவட்டத்திற்குட்பட்ட சட்டமன்ற உறுப்பினர்கள், பகுதிசெயலாளர்கள், மாவட்ட/மாநில நிர்வாகிகள், தலைமை செயற்குழு பொதுக்குழு உறுப்பினர்கள், வட்டக் கழக செயலாளர்கள், மாமன்ற உறுப்பினர்கள், அணிகளின் மாவட்ட/பகுதி/வட்ட அமைப்பாளர், தலைவர், துணைத் தலைவர்கள், துணை அமைப்பாளர்கள் மற்றும் பகுதி/வட்டக் கழக நிர்வாகிகள், கழக மூத்த முன்னோடிகள் அனைவரும் கலந்து கொண்டு சிறப்பிக்குமாறு கேட்டுக் கொள்கிறேன்.

நே. சிற்றரசு
செயலாளர், சென்னை மேற்கு மாவட்ட தி.மு.க.